

இனிமையான குழந்தைகளே! இரஷா பந்தன் விழாவானது உறுதிமொழிக்கான விழாவாகும். இது சங்கமயுகத்தில் தான் ஆரம்பமாகின்றது. இப்பொழுது நீங்கள் தூய்மை ஆவதற்கான மற்றும் ஆக்குவதற்கான உறுதிமொழி எடுக்கின்றீர்கள்.

கேள்வி: உங்களது அனைத்து காரியங்களும் எந்த ஆதாரத்தில் வெற்றியுடையதாக ஆகின்றது? பெயர் பிரபலமானதாக எப்படி ஆகும்?

பதில்: ஞான பலத்தின் கூடவே யோக பலமும் இருக்கின்ற பொழுது அனைவரும் காரியங்களை செய்வதற்கு தானாகவே தயாராகி விடுவர். யோகா மிகவும் குப்தமானதாகும். இதன் மூலம் நீங்கள் உலகிற்கு எஜமானர்களாக ஆகின்றீர்கள். யோகாவிலிருந்து புரிய வைத்தால் பத்திரிக்கையாளர்கள் தானாகவே உங்களது செய்தியை அச்சடிப்பார்கள். செய்தித்தாள்களின் மூலமாகவே உங்களது பெயர்கள் பிரபலமாகும். இதன் மூலமாகவே பலருக்கு செய்தி கிடைக்கும்.

ஓம்சாந்தி. இன்று குழந்தைகளுக்கு ரஷா பந்தன் பற்றி புரிய வைக்கின்றார். ஏனெனில் இப்பொழுது அருகாமையில் இருக்கின்றது. குழந்தைகள் ராக்கி கட்டிக் கொள்வதற்காக வருகின்றனர். எந்த பொருட்கள் இருந்து விட்டுச் சென்றதோ அதனையே விழாவாக கொண்டாடுகின்றனர். இன்றிலிருந்து 5 ஆயிரம் ஆண்டிற்கு முன்பும் இந்த உறுதிமொழிப் படிவம் எழுதியிருந்தீர்கள், அதற்கு பல பெயர்களை கொடுத்திருக்கின்றனர் என்பது குழந்தைகளுக்கு தெரியும். இது தூய்மையின் அடையாளமாகும். தூய்மையாவதற்கான ராக்கியை கட்டிக் கொள்ளுங்கள் என்று அனைவருக்கும் கூற வேண்டியிருக்கின்றது. சத்யக ஆரம்பத்தில் தான் தூய்மையான உலகம் இருக்கும் என்பதையும் அறிந்திருக்கின்றீர்கள். இந்த புருஷோத்தமா சங்கமயுகத்தில் தான் ராக்கி விழா ஆரம்பமாகின்றது. அதனையே பக்தி ஆரம்பமாகின்ற பொழுது கொண்டாடுகின்றனர். இதனை அழிவற்ற விழாவாக கொண்டாடுகின்றனர். அதுவும் எப்பொழுதிலிருந்து ஆரம்பமாகின்றது? பக்தி மார்க்கத்திலிருந்து, ஏனெனில் சத்யகத்தில் இந்த விழா கிடையாது. இங்கு தான் இருக்கின்றது. அனைத்து விழாக்களும் முதலில் சங்கமத்தில் தான் ஏற்படுகின்றது, அதுவே பிறகு பக்திமார்க்கத்திலிருந்து ஆரம்பிக்கப்படுகின்றது. சத்யகத்தில் எந்த விழாக்களும் இருக்காது. தீபாவளி இருக்குமா? என்று நீங்கள் கேட்கலாம். இருக்காது. அதுவும் இங்கு தான் கொண்டாடுகின்றோம், அங்கு இருக்கக் கூடாது. இங்கு எதைக் கொண்டாடுகின்றோமோ அது அங்கு இருக்கக் கூடாது. இங்கு எதைக் கொண்டாடுகின்றோமோ அதனை அங்கு கொண்டாட முடியாது. இவையனைத்தும் கலியுக விழாக்களாகும் ரஷா பந்தன் கொண்டாடுகின்றனர், இந்த ராக்கி ஏன் கொண்டாடப்படுகின்றது என்பதை எப்படி தெரியப்படுத்துவது? நீங்கள் அனைவருக்கும் ராக்கி கட்டுகின்றீர்கள். தூய்மையாக ஆகுங்கள் என்று கூறுகின்றீர்கள், ஏனெனில் இப்பொழுது பாவனமான (தூய்மையான) உலகம் ஸ்தாபனை ஆகிக் கொண்டிருக்கின்றது. பிரம்மாவின் மூலம் பாவனமான உலகம் ஸ்தாபனை ஆகிக் கொண்டிருக்கின்றது என்பதை திரிமூர்த்தி சித்திரத்திலும் எழுதப்பட்டிருக்கின்றது. ஆகையால் தூய்மையாக்குவதற்காக ராக்கி விழா கொண்டாடப்படுகின்றது. இப்பொழுது ஞானமார்க்கத்திற்கான நேரமாகும். பக்தி பற்றிய எந்த விசயத்தைக் கூறினாலும் இப்பொழுது நாம் ஞான மார்க்கத்தில் இருக்கின்றோம் என்பதை அவர்களுக்கு புரிய வைக்க வேண்டும். ஞானக்கடலானவர் ஒரே ஒரு பகவான் மட்டுமே. அவர் முழு உலகையும் விகாரமற்றதாக ஆக்குகின்றார். பாரதம் விகாரமற்றதாக இருந்தபொழுது முழு உலகமும் விகாரமற்றதாக இருந்தது. பாரதத்தை விகாரமற்றதாக ஆக்குவதன் மூலம் முழு உலகமும் விகாரமற்றதாக ஆகி விடுகின்றது. பாரதத்தை உலகம் என்று கூறுவதில்லை. பாரதம் என்பது உலகின் ஒரு கண்டமாகும். புது உலகில் ஒரு பாரதம் மட்டுமே இருக்கும் என்பதை குழந்தைகள் அறிந்திருக்கின்றீர்கள். பாரத கண்டத்தில் கண்டிப்பாக மனிதர்களும் இருந்திருப்பர். பாரதம் உண்மையான கண்டமாக இருந்தது. உலக ஆரம்பத்தில் தேவதா தர்மம் மட்டுமே இருந்தது. அதனையே விகாரமற்ற, தூய்மையான தர்மம் என்று கூறப்படுகின்றது. அது 5 ஆண்டிற்கு முன்பு இருந்தது. இப்பொழுது இந்த பழைய உலகம் முடிவடைய மிகக் குறுகிய காலம் இருக்கின்றது. விகாரமற்றவர்களாக ஆவதற்கு எத்தனை நாட்கள் தேவைப்படுகின்றது? நேரம் தேவைப்படுகின்றது. இங்கும் தூய்மையாவதற்கான முயற்சி செய்கின்றீர்கள். அனைத்தையும் விட பெரிய உற்சவம் இது தான். பாபா, நாம் கண்டிப்பாக தூய்மையாவோம் என்று உறுதிமொழி எடுக்க வேண்டும். இந்த உற்சவம் மிகவும் உயர்ந்தது என்று நினைக்க வேண்டும். ஏ, பரம்பிதா பரமாத்மா என்று அனைவரும் அழைக்கின்றனர். இவ்வாறு கூறினாலும் பரம்பிதா புத்தியில் வருவது கிடையாது.

31.07.2009

ஜீவாத்மாக்களுக்கு ஞானம் கொடுப்பதற்காக பரம்பிதா பரமாத்மா வருகின்றார் என்பதை நீங்கள் அறிந்திருக்கின்றீர்கள். ஆத்மா பரமாத்மாவை விட்டுப் பிரிந்து இந்த சந்திப்பானது இந்த சங்கமயுகத்தில் தான் ஏற்படுகின்றது. இதனையே கும்பமேளா என்றும் கூறப்படுகின்றது. இது ஒவ்வொரு 5 ஆயிரம் ஆண்டிற்குப் பின்பும் ஒருமுறை மட்டுமே ஏற்படுகின்றது. அந்த தண்ணீரில் ஸ்நானம் செய்யும் மேளாவானது அநேக முறை கொண்டாடி வந்தீர்கள். அது பக்தி மார்க்கம் ஆகும். இது ஞான மார்க்கமாகும். சங்கமத்தையும் கும்பம் என்று கூறப்படுகின்றது. உண்மையில் மூன்று நதிகள் கிடையாது. நீருள்ள நதி குப்தமானதாக எவ்வாறு இருக்க முடியும். உங்களது இந்த கீதை குப்தமானதாகும். நீங்கள் யோக பலத்தின் மூலம் உலக ராஜ்ஜியத்தை அடைகின்றீர்கள். இதில் கேளிக்கைக்கான விசயம் ஏதுமில்லை. அந்த பக்திமார்க்கமானது முழு அரைகலப்பத்திற்கும் நடைபெறுகின்றது. இந்த ஞானம் ஒரே ஒரு வாழ்க்கையில் மட்டுமே நடைபெறுகின்றது. பிறகு இரண்டு யுகமானது ஞானத்தின் பலனாகும். ஞானம் இருக்காது. பக்தியானது துவாபர, கலியுகத்தில் நடைபெறுகின்றது. ஞானம் ஒரே ஒருமுறை மட்டுமே கிடைக்கின்றது, பிறகு அதன் பிராப்தியானது 21 பிறவிகளுக்கு நடைபெறுகின்றது. இப்பொழுது உங்களது கண்கள் திறக்கப்பட்டிருக்கின்றது. முன்பு நீங்கள் அஞ்ஞான உறக்கத்தில் இருந்தீர்கள். இராக்கி பந்தன் பொழுது பிராமணர்கள் ராக்கி கட்டுகின்றனர். நீங்களும் பிராமணர்கள். அவர்கள் விகார வம்சத்தினர், நீங்கள் வாயின் வழி வந்தவர்கள். பக்தி மார்க்கத்தில் எவ்வளவு குருட்டு நம்பிக்கை இருக்கின்றது. சுகதியில் மாட்டியிருக்கின்றனர். சுகதியில் கால்கள் மாட்டிக் கொள்ளும் அல்லவா! ஆக பக்தி என்ற சுகதியில் மனிதர்கள் மாட்டிக் கொள்கின்றனர். கழுத்து வரைக்கும் ஒரேயடியாக மாட்டிக் கொண்டிருக்கின்றனர். அப்பொழுது தான் காப்பாற்றுவதற்காக தந்தை மீண்டும் வருகின்றார். குடுமியளவு இருக்கின்ற பொழுது, பிடிப்பதற்கு வேண்டுமல்லவா! புரிய வைப்பதற்காக குழந்தைகள் அதிக முயற்சி செய்கின்றனர். கோடிக்கணக்கான மனிதர்கள் உள்ளனர், ஒவ்வொருவரிடத்தில் செல்வதற்கு முயற்சி தேவைப்படுகின்றது. இவர்கள் விரட்டுகின்றனர், வீட்டை விடச் செய்கின்றனர், சகோதரன் சகோதரிகளாக ஆக்கி விடுகின்றனர் போன்ற அவப்பெயர்கள் செய்தித்தாள்களின் மூலம் ஏற்பட்டன. ஆரம்ப காலத்து விசயம் அதிகமாக பரவி விட்டது. செய்தித்தாள்களில் குழப்பத்தை ஏற்படுத்தி விட்டனர். இப்பொழுது ஒவ்வொருவருக்கும் புரிய வைக்க முடியாது. பிறகு உங்களுக்கு செய்தித்தாள்களே காரியத்திற்கு உதவி செய்யும். செய்தித் தாள்களின் மூலமே உங்களது பெயர்கள் பிரபலமாகும். மக்கள் புரிந்து கொள்வதற்கு என்ன செய்வது? என்று சிந்தியுங்கள். இரக்ஷா பந்தன் என்பதன் பொருள் என்ன? பாவனமாக்குவதற்காக தந்தை வந்திருக்கின்ற பொழுது தூய்மைக்கான உறுதிமொழியை குழந்தைகளிடத்தில் செய்விக்கின்றார். பதீதமானவர்களை பாவனமாக்கக் கூடியவர் ராக்கி கட்டுகின்றார்.

கிருஷ்ணரின் பிறந்த நாளை கொண்டாடுகின்றனர், பிறகு கண்டிப்பாக சிம்மாசனத்தில் அமருவார். பட்டாபிஷேகம் ஒருபொழுதும் காண்பிப்பதில்லை. சத்யுகத்தின் ஆரம்பத்தில் லெட்சுமி நாராயணன் இருந்தனர். அவர்களுக்கு பட்டாபிஷேகம் ஏற்பட்டு இருக்க வேண்டும். இளவரசரின் பிறந்த நாளை கொண்டாடுகின்றனர், பிறகு பட்டாபிஷேகம்? தீபாவளியன்று பட்டாபிஷேகம் ஏற்படுகின்றது, வெகு விமரிசையாக இருக்கும், அது சத்யுகமாகும். சங்கமயுகத்திற்கான விசயம் அங்கு இருக்காது. வீட்டிற்கு வீடு வெளிச்சம் இங்கு ஏற்படும். அங்கு தீபாவளி போன்றவைகளை கொண்டாடமாட்டார்கள். அங்கு ஆத்மாக்களின் ஜோதி ஏற்றப்பட்டிருக்கும். அங்கு பட்டாபிஷேகம் கொண்டாடப்படுமே தவிர தீபாவளி அல்ல. எதுவரைக்கும் ஆத்மா ஜோதி ஏற்றப்படவில்லையோ அதுவரைக்கும் திரும்பிச் செல்ல முடியாது. ஆக இவர்கள் அனைவரும் பதீதமானவர்கள், இவர்களை பாவனமாக்குவதற்காக சிந்திக்க வேண்டும். சிந்தித்து விட்டு பெரிய பெரிய மனிதர்களிடத்தில் குழந்தைகள் செல்கின்றனர். செய்தித்தாள்களின் மூலம் குழந்தைகளுக்கு கெட்டப் பெயர் ஏற்பட்டது. பிறகு இதன் மூலமாகவே பெயரும் ஏற்படும். சிறிது பணம் கொடுத்தால் நன்றாக போடுவார்கள். நீங்கள் பணம் எவ்வளவு காலத்திற்குக் கொடுப்பீர்கள்? பணம் கொடுப்பதும் லஞ்சமாகும். நியமத்திற்கு புறம்பானதாக ஆகிவிடுகின்றது. இன்றைய நாட்களில் லஞ்சம் இல்லாமல் காரியம் நடப்பதே கிடையாது. நீங்களும் லஞ்சம் கொடுத்தீர்கள், அவர்களும் லஞ்சம் கொடுத்தால் இருவரும் ஒன்றாக ஆகி விடுகின்றீர்கள். உங்களது விசயம் யோக பலத்திற்கானது. நீங்கள் யாரிடத்திலும் காரியத்தை செய்து விடும் அளவிற்கு உங்களிடத்தில் யோக பலம் இருக்க வேண்டும். பூம் பூம் என்று கூறிக் கொண்டே இருக்க வேண்டும். ஞான பலம் உங்களிடத்திலும் இருக்கின்றது. இந்த சித்திரங்களிலும் ஞானம் இருக்கின்றது, யோகா குப்தமானது. எல்லையற்ற ஆஸ்தி அடைவதற்காக தன்னை ஆத்மா என்று உணர்ந்து தந்தையை நினைவு செய்ய வேண்டும். அவர் குப்தமாக இருக்கின்றார், அவர் மூலமாக நீங்கள் உலகிற்கு எஜமானர்களாக ஆகின்றீர்கள், எங்கு அமர்ந்திருந்தாலும் நீங்கள்

நினைவு செய்ய முடியும். இங்கு அமர்ந்து செய்வது மட்டுமே போக சாதனை கிடையாது. ஞானம் மற்றும் நினைவு இரண்டும் எளிமையானது. 7 நாட்கள் வகுப்பு எடுத்துக் கொண்டால் போதும். அதிகம் தேவையில்லை. பிறகு நீங்கள் சென்று மற்றவர்களையும் தனக்குச் சமமாக ஆக்குங்கள். தந்தை ஞானக்கடலாக, சாந்திக்கடலாக இருக்கின்றார். இந்த இரண்டு விசயங்களும் முக்கியமானவைகளாகும். இவரிடமிருந்து நீங்கள் அமைதிக்கான ஆஸ்தியை அடைந்து கொண்டிருக்கின்றீர்கள். நினைவும் மிக சூட்சுமமானது.

குழந்தைகளாகிய நீங்கள் வெளியில் எங்கு வேண்டுமென்றாலும் சுற்றுங்கள், தந்தையை நினைவு செய்யுங்கள். தூய்மையாக ஆக வேண்டும், தெய்வீக குணங்களையும் தாரணை செய்ய வேண்டும். எந்த அவகுணங்களும் இருக்கக் கூடாது. காமம் மிகப் பெரிய அவகுணமாகும். இப்பொழுது நீங்கள் பதீதமானவர்களாக ஆகாதீர்கள் என்று தந்தை கூறுகின்றார். மனைவி எதிரில் இருக்கலாம், ஆனால் நீங்கள் தன்னை ஆத்மா என்று நினைத்து தந்தையாகிய என்னை நினைவு செய்யுங்கள். பார்த்தாலும் பார்க்காமல் இருங்கள். நாம் நமது தந்தையை நினைவு செய்கின்றோம், அவர் ஞானக்கடலாக இருக்கின்றார். உங்களை தனக்குச் சமமாக ஆக்குகின்றார் எனில் நீங்களும் ஞானக்கடலாக ஆகின்றீர்கள். இதில் குழப்பமடைய வேண்டாம். அவர் பரம் ஆத்மா. பரந்தாமத்தில் இருக்கின்றார். அதனால் தான் பரம் என்று கூறப்படுகின்றது. அங்கு நீங்களும் இருக்கின்றீர்கள். இப்பொழுது வரிசைக்கிரமமான முயற்சியின் படி நீங்கள் ஞானத்தை அடைந்து கொண்டிருக்கின்றீர்கள். மதிப்புடன் தேர்ச்சியடையக் கூடியவர்கள் (Pass with Honour) முழுமையாக ஞானக் கடலாக ஆகியிருக்கின்றனர் என்று கூறலாம். தந்தையும் ஞானக்கடலாக இருக்கின்றார், நீங்களும் ஞானக்கடலாக இருக்கின்றீர்கள். ஆத்மா சிறியதாகவோ, பெரிதாகவோ ஆவது கிடையாது. பரம்பிதாவும் பெரிதாக கிடையாது. ஆயிரம் சூரியனை விட பிரகாசமானவர் என்று கூறியது கட்டுக் கதையாகும். புத்தியினால் எந்த ரூபத்தில் நினைவு செய்கின்றனரோ அந்த சாட்சாத்தகார் ஏற்பட்டு விடுகின்றது. இதற்கு அறிவு தேவைப்படுகின்றது. ஆத்மாவின் சாட்சாத்தகார் மற்றும் பரமாத்மாவின் சாட்சாத்தகார் இரண்டும் ஒன்றாக ஆகிவிடும். நான் தான் பதீத பாவனாக, ஞானக்கடலாக இருக்கின்றேன் என்று தந்தை உணர வைத்திருக்கின்றார். தகுந்த நேரத்திற்கு வந்து அனைவருக்கும் சத்தி கொடுக்கின்றேன். அனைவரையும் விட மிக அதிக பக்தி நீங்கள் தான் செய்திருக்கின்றீர்கள். பிறகு தந்தை உங்களுக்குத் தான் படிப்பிக்கின்றார். இரக்சா பந்தனுக்குப் பிறகு கிருஷ்ண ஜென்மாஷ்டமி ஏற்படுகின்றது. பிறகு தசரா வருகின்றது. உண்மையில் தசாராவிற்கு முன்பு கிருஷ்ணர் வர முடியாது. முதலில் தசரா ஏற்பட வேண்டும், பிறகு கிருஷ்ணர் வர வேண்டும். இந்த கணக்கையும் நீங்கள் உருவாக்க முடியும். முன்பு நீங்கள் எதையும் புரிந்து கொள்ளாமல் இருந்தீர்கள். இப்பொழுது தந்தை அதிக புத்திசாலிகளாக ஆக்குகின்றார். ஆசிரியர் புத்திசாலிகளாக ஆக்குவார் அல்லவா! பகவான் பிந்து சொரூபமாக இருக்கின்றார் என்பதை இப்பொழுது நீங்கள் அறிந்திருக்கின்றீர்கள். மரம் எவ்வளவு பெரியதாக இருக்கின்றது! ஆத்மாக்கள் மேலே பிந்து ரூபத்தில் இருக்கின்றன. உண்மையில் ஒரு விநாடியில் புத்திசாலிகளாக ஆக வேண்டும், ஆனால் கல் புத்தியாக இருப்பதால் புரிந்து கொள்வதே கிடையாது என்பதை இனிமையிலும் இனிமையான குழந்தைகள் புரிய வைக்கப்படுகின்றனர். இல்லை யெனில் இது ஒரு விநாடிக்கான விசயமாகும். எல்லைக்குட்பட்ட தந்தை ஒவ்வொரு பிறப்பிற்கும் புதிது புதிதாக கிடைக்கின்றார். இந்த எல்லையற்ற தந்தை ஒரே ஒரு முறை வந்து 21 பிறவிகளுக்கான ஆஸ்தியை கொடுக்கின்றார். இப்பொழுது நீங்கள் எல்லையற்ற தந்தையிடமிருந்து எல்லையற்ற ஆஸ்தியை அடைந்து கொண்டிருக்கின்றீர்கள். ஆயுளும் அதிகரித்து விடுகின்றது. 21 பிறவிகளுக்கும் ஒரே தந்தை இருப்பார் என்பதும் கிடையாது. உங்களது ஆயுள் அதிகமாக இருக்கும். நீங்கள் ஒருபொழுதும் துக்கத்தைப் பார்க்கமாட்டீர்கள். கடைசியில் இந்த ஞானம் உங்களது புத்தியில் இருக்கும் - தந்தையை நினைவு செய்ய வேண்டும் மற்றும் ஆஸ்தி அடைய வேண்டும். அவ்வளவு தான், குழந்தை பிறந்தது, வாரிசாக ஆனது. தந்தையை அறிந்து கொண்ட பிறகு தந்தை மற்றும் ஆஸ்தியை நினைவு செய்யுங்கள், போதும், தூய்மையாக ஆகுங்கள். தெய்வீக குணங்களை தாரணை செய்யுங்கள். தந்தை மற்றும் ஆஸ்தி எவ்வளவு எளிதாக இருக்கின்றது! இலட்சியமும் எதிரில் இருக்கின்றது.

நாம் செய்தித்தாள்களின் மூலம் எப்படி புரிய வைப்பது? என்று குழந்தைகள் இப்பொழுது சிந்திக்க வேண்டும். திரிமூர்த்தியையும் கொடுக்க வேண்டும். ஏனெனில் பிரம்மாவின் மூலம் ஸ்தாபனை என்று புரிய வைக்கப்படுகின்றது. பிராமணர்களை பாவனமாக்குவதற்காக தந்தை வந்திருக்கின்றார். அதனால் தான் ராக்கியை கட்டுகின்றோம். பதீத பாவனன், பாரதத்தை பாவனமாக ஆக்கிக் கொண்டிருக்கின்றார், ஒவ்வொருவரும் பாவனமாக ஆக வேண்டும். ஏனெனில் இப்பொழுது பாவனமான

31.07.2009

உலகம் ஸ்தாபனை ஆகின்றது. இப்பொழுது உங்களது 84 பிறப்புகள் முடிவடைகின்றது. யார் அதிக பிறப்புகள் எடுத்திருக்கின்றனரோ அவர்கள் நல்ல முறையில் புரிந்து கொண்டிருப்பர். கடைசியில் வருபவர்களுக்கு அந்த அளவிற்கு குடியிருக்காது. ஏனெனில் பக்தி குறைவாக செய்திருப்பர். பக்தியின் பலன் கொடுப்பதற்காக தந்தை வந்திருக்கின்றார். அதிக பக்தி செய்தது யார்? என்பதையும் இப்பொழுது நீங்கள் அறிந்திருக்கின்றீர்கள். முதல் நம்பரில் நீங்கள் தான் வந்திருக்கின்றீர்கள். நீங்கள் தான் கலப்படமற்ற பக்தி செய்திருக்கின்றீர்கள். நான் அதிக பக்தி செய்திருக்கின்றேனா? அல்லது இவரா? என்று நீங்களும் தனக்குள் கேளுங்கள். மிக அதிக சேவை செய்யக் கூடியவர்கள் கண்டிப்பாக அதிக பக்தி செய்திருப்பர். குமாரகா, ஜனக், மனோகர், குல்சார் (தாதி பிரகாஷ்மணி, தாதி ஜானகி, தாதி மனோகர், தாதி குல்சார்) போன்ற பெயர்களை பாபா எழுதுகின்றார். வரிசைக்கிரமம் இருக்கவே செய்கின்றது. இங்கு வரிசைக்கிரமமாக அமரச் செய்ய முடியாது. ஆக ரக்ஷா பந்தன் பற்றி செய்தித்தாள்களில் எப்படி எழுதுவது? என்று சிந்திக்க வேண்டும். அமைச்சர்களிடம் செல்வது, ராக்கி கட்டுவது எல்லாம் சரி தான். ஆனால் தூய்மையாக ஆவது கிடையாது. தூய்மையாகுங்கள், தூய்மையான உலகம் ஸ்தாபனை ஆகிவிடும் என்று நீங்கள் கூறுகின்றீர்கள். 63 பிறவிகள் விகாரிகளாக ஆகிவிட்டார்கள். இந்த கடைசிப் பிறப்பில் தூய்மையாக ஆகுங்கள் என்று தந்தை கூறுகின்றார். அல்லாவை நினைவு செய்தால் உங்களது தலையின் மீது இருக்கும் பாவங்கள் இறங்கி விடும். நல்லது.

இனிமையிலும் இனிய செல்லக் குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. மதிப்புடன் தேர்ச்சியடைவதற்காக பாபாவைப் போன்று ஞானக்கடலாக ஆக வேண்டும். ஏதாவது அவகுணங்கள் உள்ளாக்குள் இருந்தால் சோதனை செய்து நீக்கி விட வேண்டும். சரீரத்தைப் பார்த்தாலும் பார்க்காமல், ஆத்மா என்ற நம்பிக்கையுடன் ஆத்மாவிடம் பேச வேண்டும்.
2. தனது ஒவ்வொரு காரியமும் எளிதாக ஆகுமளவிற்கு யோக பலத்தை சேமிக்க வேண்டும். செய்தித்தாள்களின் மூலம் ஒவ்வொருவரும் தூய்மையாவதற்கான செய்தியை கொடுக்க வேண்டும். தனக்குச் சமமாக ஆக்கும் சேவை செய்ய வேண்டும்.

வரதானம்: பழைய தேகம் மற்றும் உலகின் அனைத்து கவர்ச்சிகளிலிருந்து எளிதாக மற்றும் சதா தூர விலகியிருக்கக் கூடிய ராஜ்ஜிஷி ஆகுக.

இராஜ்ஜிஷி என்றால் ஒருபுறம் அனைத்து பிராப்திக்கு அதிகாரி என்ற போதை, மற்றொருபுறம் எல்லையற்ற வைராக்கியத்திற்கான அலௌகீக போதையில் இருப்பவர். நிகழ்காலத்தில் இந்த இரண்டு பயிற்சியையும் அதிகரித்துக் கொண்டே செல்லுங்கள். வைராக்கியம் என்றால் ஒதுங்குவது கிடையாது, ஆனால் அனைத்து பிராப்திகள் இருந்தும் எல்லைக்குப்பட்ட கவர்ச்சியானது மனம், புத்தியை கவர்ச்சிக்கக் கூடாது. எண்ணத்திலும் கூட அடிமைத்தனம் இருக்கக் கூடாது. இதனையே ராஜ்ஜிஷி என்று கூறுகின்றோம், அதாவது எல்லையற்ற வைராக்கியமுடையவர். இந்த பழைய தேகம் மற்றும் தேகத்தின் பழைய உலகம், வியக்த உணர்வுகள், பொருட்களின் உணர்வுகள் போன்ற அனைத்து கவர்ச்சிகளிலிருந்து சதா மற்றும் எளிதாக தூர விலகியிருக்கக் கூடியவர் ஆவார்.

சுலோகன்: விஞ்ஞான சாதனங்களை பயன்படுத்துங்கள்,
ஆனால் தனது வாழ்க்கையின் ஆதாரமாக ஆக்கிக் கொள்ளாதீர்கள்.